

२८२९



अथ
सुदर्शनशतक-
प्रारम्भः ।

श्रीलक्ष्मीधर - विद्यामन्दिर.

देवप्रयाग (गढ़वाल-हिमाचल)

CC-0 Pt. Chakradhar Joshi and Sons, Dev Prayag. Digitized by eGangotri

प्रकाशक- ए. चक्रधरजोशी

२८२९



श्रियःकान्तायकल्याण-
निधयेनिधयेऽर्थिनाम् ॥
श्रीवेङ्कटनिवासाय-
श्रीनिवासायमंगलम् ॥



सकलशास्त्रपारीणेन प्रत्यक्षितचक्रराजेन परमकारुणिकेन श्रीकूरनारा-
यणमुनिवरेण विरचितं जपतां सकलविरोधिनिरसनपूर्वकसकलेष्टफलप्रापकं
श्रीसुदर्शनशतकं तदिदं श्रीशैलश्रीमदनन्तपूरुषाचार्यसिंहासनासीनश्रीवेङ्क-
टाचार्यैः सम्यक् परिशोध्य मुद्रापितम् ।

श्री लक्ष्मीधर-विद्यापन्धिर,
रंगप्रदाय (गङ्गा-विनायक)
स्वयत्प्रकाशक-चक्रधर जोशी

॥ श्रीमते रामानुजाय नमः ॥

अथ श्रीकूरनारायणमुनिप्रणीतं सुदर्शनशतकं प्रारभ्यते

रङ्गेशविज्ञानिकरामयस्य चकार चक्रेशतुतिं निवृत्तये ।

समाश्रयेऽहं वरपूरणीयं तं कूरनारायणनामकं मुनिम् ॥

सौदर्शन्युज्जिहाना दिशि विदिशि तिरस्कृत्य सा-
वित्रमर्चिर्बाह्याबाह्यान्धकारक्षतजगदगदंकारभूम्ना
स्वधाम्ना । दोःखर्जदूरगर्जद्विबुधरिपुवधूकण्ठवैक-
ल्यकल्या ज्वाला जाज्वल्यमाना वितरतु भवतां
वीप्सयाऽभीप्सितानि ॥१॥ प्रत्युद्यातं मयूखैर्नभसि

सुदर्शनशतकम् ।

३

दिनकृतः प्राप्तसेवं प्रभाभिर्भूमौ सौमेरवीभिर्दिवि
 वरिवसितं दीप्तिभिर्देवधाम्नाम् । भूयस्यै भूतयेवः
 स्फुरतु सकलदिग्भ्रान्तसान्द्रस्फुलिङ्गं चाक्रं जाग्र-
 त्प्रतापं त्रिभुवनविजयव्यग्रमुग्रं महस्तत् ॥ २ ॥
 पूर्णे पूरैः सुधानां सुमहति लसतः सोमबिम्बालवाले
 बाहाशाखावरुद्धक्षितिगगनदिवश्चक्रराजद्रुमस्य ।
 ज्योतिश्छद्मा प्रवालः प्रकटितसुमनःसंपदुत्तंसल-
 क्ष्मीं पुष्पान्नाशामुखेषु प्रदिशतु भवतां सप्रकर्षं प्रह-

षम् ॥ ३ ॥ आरादारात्सहस्राद्विसरति विमतक्षेपद-
 क्षाद्यदक्षान्नाभेर्भास्वत्सनाभेर्निजविभवपरिच्छिन्न-
 भूमेश्च नेमेः । आम्नायैरेककण्ठैः स्तुतमहिम महो
 माधवीयस्य हेतेस्तद्वो दिक्ष्वेधमानं चतसृषु चतुरः
 पुष्यतात्पूरुषार्थान् ॥ ४ ॥ श्यामं धामप्रसृत्या कच-
 न भगवतः कापि बभ्रु प्रकृत्या शुभ्रं शेषस्य भासा
 कचन मणिरुचा कापि तस्यैव रक्तम् । नीलं श्रीने-
 त्रकान्त्या कचिदपि मिथुनस्यादिमस्येव चित्रां

व्यातन्वानं वितानश्रियमुपचिनुताच्छर्म वश्चक्र-
भानम् ॥ ५ ॥ शंसन्त्युन्मेषमुच्छोषितपरमहसो भा-
स्वतः कैटभारेरिन्धे संध्येव नक्तंचरविलयकरी या
जगद्वन्दनीया । बन्धूकच्छायबन्धुच्छविघटितघ-
नच्छेदमेदस्विनी सा राथाङ्गी रश्मिभङ्गी प्रणुदतु
भवतां प्रत्यहोत्थानमेनः ॥ ६ ॥ साम्यं धूम्याप्रवृ-
द्ध्या प्रकटयति नभस्तारकाजालकानि स्फौलिङ्गी
यान्ति कान्तिं दिशति यदुदये मेरुरङ्गारशङ्काम् ।

सुदर्शनशतकम् ।

६

अग्निर्मग्नार्चिरैक्यं भजति दिननिशावल्लभौ दुर्लभा-
भौ ज्वालावर्ताविव स्तः प्रहरणपतिजं धाम वस्त-
द्विनोतु ॥ ७ ॥ दृष्टेऽधिव्योम चक्रे विकचनवजपासं-
निकाशे सकाशं स्वर्भानुर्भानुरेष स्फुटमिति कल-
यन्नागतो वेगतोऽस्य । निष्टप्तो यैर्निवृत्तो विधुमिव
सहसा स्पृष्टुमद्यापि नेष्टे घर्मांशुं ते घटन्तामहित-
विहतये भानवो भास्वरा वः ॥ ८ ॥ देवं हेमाद्रितुङ्गं
पृथुभुजशिखरं विभ्रतीं मध्यदेशे नाभिद्वीपाभिरा-

मामरविपिनवतीं शेषशीर्षासनस्थाम् । नेमिं पर्या-
यभूमिं दिनकरकिरणादृष्टसीमः परीत्य प्रीत्यै व-
श्चक्रवालाचल इव विलसन्नस्तु दिव्यास्त्ररश्मिः ॥ ९ ॥
एकं लोकस्य चक्षुर्द्विविधमपनुदत्कर्म नम्रत्रिनेत्रं
दात्रर्थानां चतुर्णां गमयदरिगणं पञ्चतां षड्गुणाढ्य-
म् । सप्तार्चिःशोषिताष्टापदनवकिरणश्रेणिरज्यह-
शाशं पर्यस्याद्वः शताङ्गावयवपरिवृढज्योतिरीतीः
सहस्रम् ॥ १० ॥ उच्चण्डे यच्छिखण्डे निविडयति

सुदर्शनशतकम् ।

८

नभःक्रोडमर्कोऽटति द्यामभ्यस्य प्रौढतापग्लपित-
वपुरपो बिभ्रतीरभ्रपङ्कीः । धत्ते शुष्यत्सुधोत्सो वि-
धुरपमधुनः क्षौद्रकोशस्य साम्यं रक्षन्त्वस्त्रप्रभोस्ते
रचितसुचरितव्युष्टयो घृष्टयो वः॥११॥ पद्मौघो दी-
र्घिकाम्भस्यवनिधरतटे गैरिकाम्बुप्रपातः सिन्दूरं
कुञ्जराणां दिशि दिशि गगने सांध्यमेघप्रबन्धः॥पा-
रावारे प्रवालो वनभुवि च तथा प्रेक्ष्यमाणः प्रसुग्धैः

सुदर्शनशतकम् । १९

साधिष्ठं वः प्रमोदं जनयतु दनुजद्वेषिणस्त्वैषराशिः
॥ १२ ॥ भानो भानो त्वदीया स्फुरति कुमुदिनीमि-
श्र ते कुत्र तेजस्तारास्थारादधीरोऽस्य नल न भवतः
स्वैरमैरमदार्चिः। शंसन्तीत्थं नभःस्था यदुदयसम-
ये चक्रराजांशवस्ते युष्माकं प्रौढतापप्रभवभवगदा-
पक्रमाय क्रमन्ताम् ॥ १३ ॥ जग्ध्वा कर्णेषु दूर्वाङ्कु-
रमरिसुदृशामक्षिषु स्वर्वधूनां पीत्वा चाम्भश्चरन्त्यः

१ पाठान्तरम् प्रबोधम् ।

सवृषमनुगता वल्लवेनादिमेन । गावो वश्चक्रभर्तुः प-
रममृतरसं प्रश्रितानां दुहाना ऋद्धिं स्वालोकलुप्त-
त्रिभुवनतमसः सानुबन्धां ददन्ताम् ॥ १४ ॥ सेना
सेनां मघोनो महति रणमुखेऽलं भयं लम्भयन्तीरु-
त्सेकोष्णालुदोष्णां प्रथमदिविषदामावलीर्यावली-
ढे । विश्वं विश्वं भराद्यं रथपदधिपतेलीलया पालय-
न्ती वृद्धिः सा दीधितिनां वृजिनमनुजनुर्मार्जयत्वा-
र्जितं वः ॥ १५ ॥ तप्ता स्वेनोष्मणेव प्रतिभटवपुषा-

सुदर्शनशतकम् ।

११

मस्रधारा धयन्ती प्राप्तेव क्षीबभावं प्रतिदिशमसकृ-
त्तन्वती घूर्णितानि । वंशास्थिस्फोटशब्दं प्रकटय-
ति पटून्यावहन्त्यट्टहासान्भा सा वः स्यन्दनाङ्गप्र-
भुसमुदयिनी स्पन्दतां चिन्तिताय ॥ १६ ॥ देवैरा-
सेव्यमानो दनुजभटभुजादण्डदर्पोष्मतसैराशारो-
धोतिलङ्घी लुठदुडुपटलीलक्ष्यडिण्डीरपिण्डः । र-
ङ्गज्ज्वालातरङ्गत्रुटितरिपुतरुव्रातपातोग्रमार्गश्चा-

१ पा० व्यपदिशति ।

क्रो वः शोचिरोधः शमयतु दुरितापह्वं दाववह्निम्
 ॥१७॥ भ्राम्यन्ती संश्रितानां भ्रमशमनकरी च्छन्न-
 सूर्यप्रकाशा सूर्यालोकानुरूपा रिपुहृदयतमस्का-
 रिणी निस्तमस्काधारासंपातिनी च प्रकटितदहना
 दीप्तिरस्रोशितुर्वश्चित्रा भद्राय विद्राविताविमतजना
 जायतामायताय ॥ १८ ॥ निन्ये वन्येव काशी दव-
 शिखिजटिलज्योतिषा येन दाहं कृत्या वृत्त्या विलि-
 ल्ये शलभसुलभया यत्र चित्रप्रभावे । रुद्रोऽप्यद्रे-

सुदर्शनशतकम् ।

१३

दुहित्रा सह गहनगुहां यद्भयादभ्ययासीद्विश्याद्वि-
श्वार्चितो वः स शुभमनिभृतं शौरिहेतिप्रतापः ॥ १९ ॥
उद्यन्बिम्बादुदारान्नयनजलहिमं मार्जयन्निर्जरी-
णामज्ञानध्वान्तमूर्च्छाकरजनिरजनीभञ्जनव्यञ्जि-
ताध्वा । न्यकुर्वाणो ग्रहाणां स्फुरणमपहरन्नर्चिषः
पावकीयाश्चक्रे शार्कप्रकाशो दिशतु दश दिशो व्य-
श्रुवानं यशो वः ॥ २० ॥ वर्गस्य स्वर्गधाम्नामपि द-
नुजनुषां विग्रहं निग्रहीतुं दातुं सद्योबलानां श्रियम-

तिशयिनीं पत्रभङ्गानुवृत्त्या । योक्तुं देदीप्यते या
युगपदपि पुरो भूतिमय्या प्रकृत्या सा वो नुद्यादवि-
द्यां द्युतिरमृतरसस्यन्दिनी स्यान्दनाङ्गी ॥ २१ ॥
दाहं दाहं सपत्नान्समरभुवि लसद्भस्मना वर्त्मना
यान्क्रव्यादप्रेतभूताद्यभिलषितपुषा प्रीतकापालि-
केनाकङ्कालैः कालधौतं गिरिमिव कुरुते यः स्वकी-
र्तेर्विहर्तुं घृष्टिः सां दृष्टिकं वः सकलमुपनयत्वायुधा-
ग्रेसरस्य ॥ २२ ॥ दग्धानां दानवानां सभसितनि-

चयैरस्थिभिः सर्वशुभ्रां पृथ्वीं कृत्वापि भूयो नवरु-
धिरझरीकौतुकं कौणपेभ्यः । कुर्वाणं बाष्पपूरैः कुच-
तटघुसृणक्षालनैस्तद्वधूनां पापं पापच्यमानं शम-
यतु भवतां शस्त्रराजस्य तेजः ॥२३॥ मा गान्मोषं ल-
लाटानल इति मदनद्वेषिणा ध्यायतेव स्रष्टा प्रोन्नि-
द्रवासाम्बुजदलपटलप्लोषमुत्पश्यतेव । वज्राग्निर्मा-
स्म नाशं व्रजदिति चकितेनेव शक्रेण बद्धैः स्तोत्रै-
रस्त्रेश्वरस्य द्यतु दुरितशतं द्योतमाना द्युतिर्वः ॥२४॥
[इति ज्वालावर्णनम् ।

शस्त्रास्त्रं शात्रवाणां शलभकुलमिव ज्वालाया लेलि-
हाना घोषैः स्वैः क्षोभयन्ती विघटितभगवद्योगनि-
द्रान्समुद्रान् । व्यूढोरः प्रौढचारत्रुटितपटुरटत्की-
कसक्षुण्णदैत्या नेमिः सौदर्शनीवः श्रियमतिशयि-
नीं दाशतादाशताब्दम् ॥२५॥ धारा चक्रस्य तारा-
गणकणविततिद्योतितद्युप्रचारा पारावाराम्बुपूरक-
थनपिशुनितोत्तालपातालयात्रा । गोत्राद्रिस्फोटश-
ब्दप्रकटितवसुधामण्डलीचण्डयाना पन्थानं वः प्र-

दिश्यात्प्रशमनकुशला पाप्मनामात्मनीनम्॥२६॥
 यात्रा या त्रातलोका प्रकटितवरुणत्रासमुद्रे समुद्रे
 सत्त्वासत्त्वासहोष्मा कृतसगरुदगस्पन्ददानाददा-
 ना॥ हानिं हा निन्दितानां जगति परिषदां दानवीनां
 नवीनां चक्रे चक्रेशनेमिः शमुपहरतु सा सप्रभा व-
 प्रभा वः॥२७॥ यत्रामित्रान्दिधक्षौ प्रविशति बलिनो
 धाम निःसीमधाम्नि ग्रस्तापस्तापशीर्णैः प्रगुणित-
 सिकतो मौक्तिकैः शौक्तिकेयैः । राशिर्वारामपारां

प्रकटयति पुनर्वैरिदाराश्रुपूरैर्वृद्धिं निर्याति निर्याप-
यतु स दुरितान्यस्त्रराजप्रधिर्वः ॥२८॥ कक्ष्यातौल्येन
कद्रूतनयफणमणीन्कल्यदीपस्य युञ्जन्पातालान्तः-
प्रपाती निखिलमपि तमः स्वेन धाम्ना निगीर्य । दैते-
यप्रेयसीनां वमति हृदि हतप्रेयसां भूयसां यश्चक्रा-
ग्रीयाग्रदेशो दहतु विलसितं बह्वसावंहसां वः ॥२९॥
कृष्णाम्भोदस्य भूषा कृतनयनयनव्याहतिर्भार्गव-
स्य प्राप्तामावेदयन्ती प्रतिभटसुदृशामुद्भटां बाष्प-

वृष्टिम् । निष्टप्ताष्टापदश्रीः समममरचमूगजितैरु-
ज्जिहाना कीर्तिं वः केतकीभिः प्रथयतु सदृशीं चञ्च-
ला चक्रधारा ॥ ३० ॥ वप्राणां भेदनीं यः परिणति-
मखिलश्चाघनीयां दधानः क्षुण्णां नक्षत्रमालां दिशि
दिशि विकिरन्विद्युता तुल्यकक्ष्यः ॥ निर्याणेनोत्कटे-
न प्रकटयति नवं दानवारिप्रकर्षं चक्राधीशस्य भ-
द्रो वशयतु भवतां स प्रधिश्चित्तवृत्तिम् ॥ ३१ ॥ ना-
कौकः शत्रुजत्रुटनविघटितस्कन्धनीरन्ध्रनिर्यन्न-

व्यक्रव्यास्रहव्यग्रसनरसलसज्ज्वालजिह्वालवह्नि -
 म् । यं दृष्ट्वा सांयुगीनं पुनरपि विदधत्याशिषो वीर्य-
 वृद्धयै गीर्वाणा निर्वृणाना वितरतु स जयं विष्णुहेति-
 प्रधिर्वः ॥ ३२ ॥ धन्वाध्वन्यस्य धारासलिलमिव ध-
 नं दुर्गतस्येव दृष्टिर्जात्यन्धस्येव पङ्गोः पदविहृति-
 रिव प्रीणनी प्रेमभाजाम् । पत्युर्माया क्रियायां प्र-
 कटपरिणतिर्विश्वरक्षाक्षमायां मायामायामिनीं व-
 स्त्रुटयतु महती नेमिरस्त्रेश्वरस्य ॥ ३३ ॥ त्राणं या

विष्टपानां वितरति च यया कल्प्यते कामपूर्तिर्न
 स्थातुं यत्पुरस्तात्प्रभवति कलयाप्योषधीनामधी-
 शः । उन्मेषो याति यस्या न समयनियतिं सा श्रियं
 वः प्रदेयान्न्यकृत्य द्योतमाना त्रिपुरहरदृशं नेमिर-
 स्त्रेश्वरस्य ॥ ३४ ॥ नक्षत्रक्षोदभूतिप्रकरविकिरणश्वे-
 तिताशावकाशा जीर्णैः पर्णैरिव द्यां जलधरपटलैश्चू-
 र्णितैरूर्णुवाना । आजावाजानवाजानतरिपुजनता-
 रण्यमावर्तमाना नेमिर्वात्येव चाक्री प्रणुदतु भवतां

संहतं पापतूलम् ॥ ३५ ॥ क्षित्वा नेपथ्यशाटीमिव ज-
लदघटां जिष्णुकोदण्डचित्रां तारापुञ्जं प्रसूनाञ्ज-
लिमिव विपुले व्योमरङ्गे विकीर्य । निर्वेदग्लानिचि-
न्ताप्रभृतिपरवशानन्तरा दानवेन्द्रावृत्यन्नानाल-
याढ्यं नट इव तनुतां शर्म चक्रप्रधिर्वः ॥ ३६ ॥ दौर्ग-
त्यप्रौढतापप्रतिभटविभवा वित्तधाराः सृजन्ती ग-
र्जन्ती चीत्क्रियाभिर्ज्वलदनलशिखोद्दामसौदा-
मनीका । अव्यात्क्रव्याद्वधूटीनयनजलभरैर्दिक्षु

सुदर्शनशतकम् ।

२३

नव्याननाव्यान्पुष्यन्ती सिन्धुपूरान् रथचरणपते-
नेमिकादाम्बिनी वः ॥३७॥ संदोहं दानवानामजस-
मजमिवाल्भ्य जाज्वल्यमाने वह्नावहाय जुह्वत्त्रि-
दशपरिषदे स्वस्वभागप्रदायी । स्तोत्रैर्ब्रह्मादिगीतै-
र्मुखरपरिसरं श्लाघ्यशस्त्रप्रयोगं प्रातः सङ्ग्रामसत्रं
प्रधिरसुररिपोः प्रार्थितं प्रस्तुतां वः ॥३८॥

[इति नेमिवर्णनम् ।

उत्पातालातकल्पान्यसुरपरिषदामाहवप्रार्थिनी-

नामध्वानध्वावबोधक्षपणचणतमः क्षेपदीपोपमा-
 नित्रैलोकयागारभारोद्वहनसहमणिस्तम्भसंपत्स-
 खानि त्रायन्तामन्तिमायां विपदि सपदि वोऽराणि
 सौदर्शनानि॥३९॥ज्वालाजालप्रवालस्तबाकेताशि-
 रसो नाभिमावालयन्त्यः सित्कारक्ताम्बुपूरैः शक-
 लितवपुषां शात्रवानीकिनीनाम् । चक्राक्रीडप्ररूढा
 भुजगशयभुजोपघ्ननिघ्नप्रचाराः पुष्प्यन्त्यः कीर्ति-
 पुष्पाण्यरकनकलताः प्रीतये वः प्रथन्तां॥४०॥ज्वा-

लाजालाब्धिमुद्रं क्षितिवलयमिवाविभ्रती नेमिचक्रं
 नागेन्द्रस्येव नाभेः फणपरिषदिव प्रौढरत्नप्रकाशा ।
 दत्तां वो दिव्यहेतेर्मतिमरविततिः ख्यातसाहस्रसं-
 ख्या संख्यावत्संघचित्तश्रवणहरगुणस्यन्दिसंद-
 र्भगर्भाम् ॥ ४१ ॥ ब्रह्मेशोपक्रमाणां बहुविधविमत-
 क्षोदसंमोदितानां सेवायै देवतानां दनुजकुलरिपोः
 पिण्डिकाद्यङ्गभाजाम् । तत्तद्धामान्तसीमाविभजन-
 विधये मानदण्डायमाना माभूतं भूयसा वो दिशतु

दशशती भास्वराणामराणाम् ॥४२॥ ज्वालाकल्लो-
 लमालानिविडपरिसरां नेमिवेलां दधाने पूर्वेणाक्रा-
 न्तमध्ये भुवनमयहविर्भोजिना पूरुषेण । प्रस्फूर्ज-
 तप्राज्यरत्ने रथपदजलधावेधमानैः स्फुलिङ्गैर्भद्रं वो
 विद्रुमाणां श्रियमरविततिर्विस्तृणाना विधत्ताम्
 ॥ ४३ ॥ नासीरस्वैरभग्नप्रतिभटरुधिरासारधाराव-
 सेकानेकान्तस्मेरपद्मप्रकरसहचरच्छायया प्राप्य
 नाभ्या । मुक्तानीवाङ्कुराणि स्फुरदनलशिखादर्शित-

प्राक्प्रवालान्यव्याघातेन भव्यं प्रददतु भवतां दि-
व्यहेतेरराणि ॥ ४४ ॥ दाबोलकामण्डलीव द्रुमगण-
गहने बाडवस्येव वहेज्ज्वालावृद्धिर्महाब्धौ प्रवयसि
तमसि प्रातरर्कप्रभेव । चक्रे या दानवानां हयकर-
टिघटासंकटे जाघटीति प्राज्यं सा वः प्रदेयात्पदम-
रपरिषत्पद्मनाभायुधस्य ॥ ४५ ॥ तापाद्वैत्यप्रतापात-
पसमुपचितान्नायमाणं त्रिलोकीं लोलैर्ज्वालाकला-
पैः प्रकटयदभितश्चीनपट्टाञ्चलानि । छत्राकारं श-

लाका इव कनककृताः शौरिदोर्दण्डलग्नं भूयासुर्भू-
 षयन्त्यो रथचरणमरस्फूर्तयः कीर्तये वः॥४६॥ ना-
 भीशालानिखातां नहनसमुचितां वैरिलक्ष्मीवशा-
 नां संयद्वारीहतानां समनुविदधती काञ्चनालानप-
 ङ्क्तिम् । राज्या च प्राज्यदैत्यव्रजविजयमहोत्तम्भि-
 तानां भुजानां तुल्या चक्रारमाला तुलयतु भवतां
 तूलवच्छत्रलोकम् ॥ ४७ ॥ आ नेमेश्वक्रवालात्त्रिविष
 इव वितताः पिण्डिकाचण्डदीप्तेर्दीप्ता दीपा इवाराद्-

हनरणतमीगाहिनः पूरुषस्य । शाने रोषाणितानां र-
थचरणमये शत्रुशौण्डिर्यहेम्नां रेखाः प्रत्यग्रलग्ना
इव भुवनमरश्रेणयः प्रीणयन्तु ॥ ४८ ॥ दीप्तैरर्चिः प्ररो-
हैर्दलवति विधृते बाहुनालेन विष्णोरुद्यत्प्रद्योतना-
भं प्रथयति पुरुषं कर्णिकावर्णिकायाम् । चूडालं वेद-
मौलिं कलयति कमले चक्रनाम्नोपलक्ष्ये लक्ष्मीं
स्फारामराणि प्रतिविदधतु वः केसरश्रीकराणि ॥
॥ ४९ ॥ धातुस्यन्दैरमन्दैः कलुषितवपुषो निर्झरा-

सुदर्शनशतकम् ।

३०

म्भःप्रपातानर्चिष्मत्या स्वमूर्त्या रथचरणगिरेर्नै-
मिनाभीतटस्य । व्याकुर्वाणारपङ्क्तिर्वितरतु विभुता-
विस्तृतिं वित्तकोटीकोटीरच्छत्रपीठीकटककरि-
घटाचामरस्रग्विणी वः ॥ ५० ॥

[इत्यखण्डनम् ।

ऐक्येन द्वादशानामशिशिरमहसां दर्शयन्ती
प्रवृत्तिं दत्तः स्वर्लोकलक्ष्म्यास्तिलक इव मुखे
पद्मरागद्रवेण । देयाद्वैतेयदर्पक्षतिकरणरणप्रीणि-

सुदर्शनशतकम् ।

३१

ताम्भोजनाभिर्नाभिर्नाभित्वमुर्व्याः सुरपतिविभ-
वस्पर्शि सौदर्शनी वः ॥ ५१ ॥ शस्त्रश्यामे शताङ्ग-
क्षितिभृति तरलैरुत्तरङ्गे तुरङ्गैस्त्वङ्गन्मातङ्गनके
कुपितभटमुखच्छायमुग्धप्रवाले । अस्तोकं प्रस्नु-
वाना प्रतिभटजलधौ पाटवं बाडवस्य श्रेयो वः
संविधत्तां श्रितदुरितहरा श्रीधरास्त्रस्य नाभिः ॥ ५२ ॥
ज्वालाचूडालकालानलचलनसमाडम्बरा सांपरायं
यासावासाद्य माद्यत्सुरसुभटभुजास्फोटकोलाह-

लाढ्या । दैत्यारण्यं दहन्ती विरचयति यशोभूति-
 शुभ्रां धरित्रीं सा वश्चक्रस्य नक्रस्यदमृदितगजत्रा-
 यिणी नाभिरव्यात् ॥ ५३ ॥ विन्दन्ती सांध्यमर्चि-
 विंदलितवपुषः प्रत्यनीकस्य रक्तैः स्फायन्नक्षत्ररा-
 शिर्दिशि दिशि कणशः कीकसैः कीर्यमाणैः । नाकौ-
 कः पक्ष्मलाक्षी नवमदहसितच्छायया चन्द्रपादा-
 न्नाथाङ्गी विस्तृणाना रचयतु कुशलं पिण्डिकाया-
 मिनी वः ॥ ५४ ॥ निःसीमं निःसृताया भुजधराणि-

धराघाटतः कैटभारेराशाकूलंकषर्द्धैरहितबलमहा-
 म्भोधिमासादयन्त्याः । चक्रज्वालापगायाश्चलदर-
 लहरीमालिकादन्तुराया विभ्रत्यावर्तभावं भ्रमयतु
 भुवने पिण्डिका वः प्रशस्तिम् ॥ ५५ ॥ पाणौ कृत्या-
 ह्वाग्रे प्रतिभटविजयोपार्जितां वीरलक्ष्मीमानीता-
 यास्ततोऽस्याः स्वसविधमसुरद्वेषिणा पूरुषेण ।
 प्रासादं वासहेतोर्विरचितमरुणै रश्मिभिः सूचय-
 न्ती नाभिर्वो निर्मिमीतां रथचरणपतेर्निर्वृतिं निर्वि-

घाताम् ॥ ५६ ॥ डिण्डीरापाण्डुगण्डैररियुवतिमुखैः
 पिण्डिका कृष्णहेतेरुच्चण्डाश्रुप्रवर्षैरुपरततिलकैरु-
 क्तशौण्डिर्यचर्या । द्वित्रग्रामाधिपत्यदुहिणमदम-
 षीदूषिताक्षक्षमाभृत्सेवाहेवाकपाकं शमयतु भव-
 तां कर्म शर्मप्रतीपम् ॥ ५७ ॥ पर्याप्तामुन्नतिं या
 प्रथयति कमलं या तिरोभाव्य भाति स्रष्टुः सृष्टेर्दवी-
 यः कुवलयमहितं या विभर्ति स्वरूपम् । भूम्ना स्वे-
 नान्तरिक्षं कवलयति च या सा विचित्रा विधत्ता

दैतेयारातिनाभिर्द्रविणपतिपदद्रोहिणीं संपदं वः
 ॥५८॥ वाणीवाङ्मैश्वर्यतुभिः सदसि सुमनसां द्योतमा-
 नस्वरूपा बाह्वन्तस्था मुरारेरभिमतमखिलं श्रीरि-
 व स्पर्शयन्ती । दुर्गेवोग्राकृतिर्या त्रिभुवनजननस्थे-
 मसंहारधुर्या मर्यादालङ्घनं वः क्षपयतु महती हेति-
 वर्यस्य नाभिः ॥५९॥ स्रग्भिः संतानजाभिर्मधुरम-
 धुरसस्यन्दसंदोहिनीभिः पाटीरैः प्रौढचन्द्रातपच-
 यसुषमालोपनैर्लेपनैश्च । धूपैः कालागरूणामपि सु-

रसुदृशो विस्रमर्चासु यस्या गन्धं रुन्धन्ति सा वश्चि-
 रमसुरभिदो नाभिरव्यादभव्यात् ॥ ६० ॥ अंहः संह-
 त्यदग्ध्वा प्रतिजनिजनितं प्रौढसंसारवन्यादूराध्व-
 न्यानधन्यान्महति विनतिभिर्धामनि स्थापयन्ती ।
 विश्रान्तिं शाश्वतीं या नयति रमयतां चक्रराजस्य
 नाभिः संयन्मोमुह्यमानत्रिदशरिपुदशासाक्षिणी
 साक्षिणी वः ॥ ६१ ॥

[इति नाभिवर्णनम् ।

श्रुत्वा यन्नाम शब्दं श्रुतिपथकटुकं देवनक्रीडनेषु
 स्वैरिस्वैरवत्यो भयविवशधियः कातरन्यस्त-
 शाराः । मन्दाक्षं यान्त्यमन्दं प्रतियुवतिमुखैर्द-
 शितोत्प्रासदर्पैरक्षं सौदर्शनं तत्क्षपयतु भवतामेध-
 मानां धनायाम् ॥ ६२ ॥ व्यस्तस्कन्धं विशीर्णप्र-
 सवपरिकरं प्रत्तपत्रोपमर्दं संयद्वर्षासु तर्षातुर-
 खगपरिषत्पीतरक्तोदकासु । अक्षं रक्षस्तरूणाम-
 शनिवदशनैरापतन्मूर्ध्नि मूर्ध्नि स्तादस्त्राधीशितुर्वः

स्तवकितयशसे द्वेषिणां प्लोषणाय ॥ ६३ ॥ दीक्षां
सद्भामसत्रे महति कृतवतो दीप्तिभिः संहताभि-
र्जिह्वाले सप्तजिह्वे दनुजकुलहविर्जुह्वतो नेमिजुह्वा ।
वैकुण्ठास्रस्य कुण्डं महदिव विलसत्पिण्डिकावेदि-
मध्ये दिश्यादिव्यर्द्धिदेश्यं पदमिह भवतामक्षतो-
न्मेषमक्षम् ॥ ६४ ॥ तुङ्गादोरद्रिशृङ्गादनुजविज-
यिनः स्पष्टदानोद्यमानां शत्रुस्तम्बेरमाणां शिरसि
निपततः स्रस्तमुक्तास्थिपुञ्जे । रक्तैरभ्यक्तमूर्तेर्वि-

दलनगलितैर्व्यक्तवीरायितर्द्धैर्हर्यक्षस्यारिभङ्गं ज-
नयतु जगतामीडितं क्रीडितं वः ॥ ६५ ॥ उन्मी-
लत्पद्मरागं कटकमिव धृतं बाहुना यन्मुरारेर्दीप्ता-
न्स्मीन्दधानं नयनमिव यदुत्तारकं विष्टपस्य । च-
क्रेशार्कस्य यद्वा परिधिरभिदधद्वैत्यहत्यामिव द्रा-
गक्षं पक्षे पतित्वा परिघटयतु वस्तद्वटिष्ठां प्रतिष्ठाम्
॥ ६६ ॥ क्रीडत्प्राक्क्रोडदंष्ट्राहतिदलितहिरण्याक्ष-
वक्षःकवाटप्रादुर्भूतप्रभूतक्षतजसमुदितारुण्यमुद्रं

समुद्रम् । उन्मीलित्किंशुकाभैरुपहसदमितैरंशुभिः
 संशयघ्नीमक्षं चक्रस्य दत्तामघशतशमनं दाशुषीं
 शेमुषीं वः ॥ ६७ ॥ पद्मोल्लासप्रदं यज्जनयति जगतीमे-
 धमानप्रबोधां यस्य च्छायासमाना लसति परिस-
 रे रोहिणी तारकाग्र्या । नानाहेत्युन्नतत्वं प्रकटयति
 च यत्प्राप्तकृष्णप्रयाणं त्रेधा भिन्नस्य धाम्नः समुदय
 इव तत्पातु वश्चाक्रमक्षम् ॥ ६८ ॥ रौचिर्भिः पद्मरा-

१ पा० शो ।

गद्रवसमसुषमैः शोभमानावकाशं प्रत्यग्राशोकरा-
 गप्रतिभटवपुषा भूषितं पूरुषेण । अन्तःस्वच्छन्द-
 मग्नोत्थितभृगुतनयं क्षत्रियाणां हतानामारब्धं शो-
 णितौघैः सर इव भवतो दिव्यहेत्यक्षमव्यात् ॥६९॥
 मत्तानामिन्द्रियाणां कृतविषयमहाकाननक्रीडना-
 नां सृष्टं चक्रेश्वरेण ग्रहणधिषणया वारिवद्वारणा-
 नाम् ॥ गम्भीरं यन्त्रगर्तं कमपि कृतधियो मन्वते
 यत्प्रदेयादस्थूलां संविदं वस्त्रिजगदभिमतस्थूललक्षं

तदक्षम् ॥ ७० ॥ प्राणादीन्संनियम्य प्रणिहितमन-
सां योगिनामन्तरङ्गे तुङ्गं संकोच्य रूपं विरचितद-
हराकाशकृच्छ्रासिकेन । प्राप्तं यत्पूरुषेण स्वमहि-
मसदृशं धाम कामप्रदं वो भूयात्तद्भुवःस्वस्त्रयव-
रिवसितं पुष्कराक्षायुधाक्षम् ॥ ७१ ॥ विद्वान्वीध्रे-
ण धाम्ना चरणनखभुवा बद्धवासस्य मध्ये चक्रा-
ध्यक्षस्य विभ्रत्परिहसितजपापुष्पकोशान्प्रकाशा-
न् । शुभ्रैरश्रैरदभ्रैः शरदि तत इतो व्योम विभ्राज-

मानं प्रातस्त्यादित्यरोचिस्ततमिव भवतः पातु
 राथाङ्गमक्षम् ॥ ७२ ॥ श्रीवाणीवाङ्मृडान्यो विद-
 धति भजनं शक्तयो यस्य दिक्षु प्राह व्यूहं यदाद्यं
 प्रथममपि गुणं भारती पाञ्चरात्री । घोरां शान्तां च
 मूर्तिं प्रथयति पुरुषः प्राक्तनः प्रार्थनाभिर्भक्तानां
 यस्य मध्ये दिशतु तदनघामक्षमध्यक्षतां वः ॥ ७३ ॥
 रक्षःपक्षेण रक्षत्क्षतममरगणं लक्ष्यवैलक्ष्यमाजौ
 लक्ष्मीमक्षीयमाणां बलमथनभुजे वज्रशिक्षानपेक्षे ।

निक्षिप्य क्षिप्रमध्यक्षयति जगति यदक्षतां दिव्य-
हेतेरक्षामामक्षमां तां क्षपयतु भवतामक्षजिल्लक्ष्यम-
क्षम् ॥ ७४ ॥ [इत्यक्षवर्णनम् ।

ज्योतिश्चूडालमौलिस्त्रिनयनवदनः षोडशोत्तुङ्गबा-
हुः प्रत्यालीढेन तिष्ठन्प्रणवशशधराधारषट्कोणव-
र्ती । निःसीमेन स्वभूम्ना निखिलमपि जगत्क्षे-
मवन्निर्मिमाणो भूयात्सौदर्शनो वः प्रतिभटपरु-
षः पूरुषः पौरुषाय ॥ ७५ ॥ वाणी पौराणिकी यं

प्रथयति महितं प्रेक्षणं कैटभारेः शक्तिर्यस्येषुदंष्ट्रा-
 नखपरशुमुखव्यापिनी तद्विभूत्याम् । कर्तुं यत्तत्त्व-
 बोधो न निश्चितमतिभिर्नारदाद्यैश्च शक्यो दैवीं वो
 मानुषीं च क्षिपतु स विपदं दुस्तरामस्रराजः ॥ ७६ ॥
 रूढस्तारालवाले रुचिरदलचयः श्यामलैः शस्त्रजा-
 लैर्ज्वालाभिः सप्रवालः प्रकटितकुसुमो बद्धसंघैः
 स्फुलिङ्गैः । प्राप्तानां पादमूलं प्रकृतिमधुरया छाया-
 या तापहृद्गो दत्तामुद्गोः प्रकाण्डः फलमभिलषितं

विष्णुसंकल्पवृक्षः ॥ ७७ ॥ धाम्नामैरंमदानां निच-
यमिव चिरस्थायिनां द्वादशानां मार्तण्डानां समूढं
मह इव बहुलां रत्नभासामिवर्द्धिम् । अर्चिःसंधात-
मेकीकृतमिव शिखिनां बाडबाग्रेसराणां शङ्कन्ते
यस्य रूपं स भवतु भवतां तेजसे चक्रराजः ॥ ७८ ॥
उग्रंपश्याक्षमुद्यद्भ्रुकुटि समुकुटं कुण्डलिस्पष्टदंष्ट्रं
चण्डास्त्रैर्बाहुदण्डैर्लसदनलसमक्षौमलक्ष्योरुकाण्ड-
म् । प्रत्यालीढस्थपादं प्रथयतु भवतां पालनव्यग्र-

मग्रे चक्रेशोऽकालकालेरितभटविकटाटोपलोपाय
रूपम् ॥ ७९ ॥ चक्रं कुन्तं कृपाणं परशुहुतवहाव-
ङ्कुशं दण्डशक्ती शङ्खं कोदण्डपाशौ हलमुसलगदा-
वज्रशूलांश्च हेतान् । दोर्भिः सव्यापसव्यैर्दधदतुल-
बलस्तम्भितारातिदर्पैर्व्यूहस्तेजोभिमानी नरकवि-
जयिनो जृम्भतां संपदे वः ॥ ८० ॥ पीतं केशे
रिपोरप्यसृजि रथपदे संश्रितेऽप्युत्कटाक्षं च-
न्द्राधःकारि यन्त्रे वपुषि च दलने मण्डले च स्वरा-

ङ्कम् । हस्ते वक्त्रे च हेतिस्तवकितमसमं लोचने मो-
चने च स्तादस्तोकाय धाम्ने सुरवरपरिषत्सेवितं दै-
वतं वः ॥ ८१ ॥ चित्राकारैः स्वचारैर्मितसकलजग-
ज्जागरूकप्रतापो मन्त्रं तन्त्रानुरूपं मनसि कलय-
तो मानयन्नात्मगुह्यान् । पश्चाद्गस्फूर्तिनिर्वर्तितरिपु-
विजयो धाम षण्णां गुणानां लक्ष्मीं राजासनस्थो
वितरतु भवतां पुरुषश्चक्रवर्ती ॥ ८२ ॥ अक्षावृत्ताभ्र-
मालान्यरविवरलुठच्चन्द्रचण्डद्युतीनि ज्वालाजाला-

वलीढस्फुटदुडुपटलीपाण्डुदिङ्मण्डलानि । चक्रा-
न्ताक्रान्तचक्राचलचलितमहीचक्रवालार्तशेषाण्य-
स्रग्रामाग्रिमस्य प्रददतु भवतां प्रार्थितं प्रस्थितानि
॥ ८३ ॥ शूलं त्यक्तात्मशीलं सृणिरणुकघृणिः पट्ट-
सः स्पष्टसादः शक्तिः शालीनशक्तिः कुलिशमकुश-
लं कुण्ठधारः कुठारः । दण्डश्चण्डत्वशून्यो भवति
तनु धनुर्यत्पुरस्तात्स वः स्ताद्रस्ताशेषास्त्रगर्वोरथ-
चरणपतिः कर्मणे शर्मणाय ॥ ८४ ॥ क्षुण्णाजानेय-

वृन्दं क्षुभितरथगणं सन्नसान्नाय्ययूथं क्ष्वेलासंरम्भ-
हेलाकलकलविगलत्पूर्वगीर्वाणगर्वम् । कुर्वाणः सां-
परायं रथचरणपतिः स्थेयसीं वः प्रशस्तिं दुग्धां दु-
ग्धाब्धिभासं भयविवशशुनासीरनासीरवर्ती ॥८५॥
दुह्यद्वोःशालिमालिप्रहरणरभसोत्तानिते वैनतेये वि-
द्रातिद्राक्प्रयुक्तः प्रधनभुवि परावर्तमानेन भर्त्रा ।
निर्जित्य प्रत्यनीकं निरवधिकचरद्धास्तिकाश्वीय-
रथ्यं पथ्यं विश्वस्य दाश्वान्प्रथयतु भवतो हेतिरि-

न्द्रानुजस्य ॥ ८६ ॥ नन्दिन्यानन्दशून्ये गलति ग-
णपतौ व्याकुले बाहुलेये चण्डे चाकित्यकुण्ठे प्रम-
थपरिषदि प्रातवत्यां प्रमाथम् । उच्छिद्याजौ बलि-
ष्ठं बलिजभुजवनं यो ददावादिभिक्षोर्भिक्षां तत्प्राण-
रूपां स भवदकुशलं कृष्णहेतिः क्षिणोतु ॥ ८७ ॥
रक्तौघाभ्यक्तमुक्ताफललुलितललद्वीचिवृद्धौ महा-
ब्धौ संध्यासंबद्धताराजलधरशबलाकाशनीकाश-
कान्तौ गम्भीरारम्भमम्भश्चरमसुरकुलं वेदविघ्नं

विनिघ्नन्निर्विघ्नं वः प्रसूतां व्यपगतविपदं संपदं चक्र-
 राजः ॥ ८८ ॥ काशीविष्णोषचैद्यक्षपणधराणिजध्वं-
 ससूर्यापिधानग्राहद्वेधात्वमालिन्नुटनमुखकथाव-
 स्तवः कीर्तिगाथाः । गीयन्ते किन्नरीभिः कनकगि-
 रिगुहागेहिनीभिर्यदीया देयाद्वैतेयवैरी स सकलभु-
 वनश्लाघनीयां श्रियं वः ॥ ८९ ॥ नानावर्णान्विवृण्व-
 न्विरचितभुवनानुग्रहान्विग्रहान्यश्चक्रेष्वष्टासु मृ-
 ष्टासुरवरतरुणीकण्ठकस्तूरिकेषु । आतारादर्णमा-

लावधिषु वसति यः पूरुषो वः स वध्याद्वयध्वैरुद्धूतस-
 त्वैरुपहितमवहिध्वान्तमध्वान्तवतीं ॥ ९० ॥ द्वात्रिं-
 शत्षोडशाष्टप्रभृतिपृथुभुजस्फूर्तिभिर्मूर्तिभेदैः का-
 लाद्ये चक्रषट्के प्रकटितविभवः पञ्चकृत्यानुरूपम् ।
 अर्थानामर्थितानामहरहरखिलं निर्विलम्बैर्विलम्बैः
 कुर्वाणो भक्तवर्गं कुशलिनमवतादायुधग्रामणीर्वः
 ॥ ९१ ॥ कोणैरर्णैः सरोजैरपि कपिशगुणैः पद्मि-
 न्निन्नशोभे श्रीवाणीपूर्विकाभिर्दधति विकसतः शः

क्तिभिः केशवादीन् । तारान्ते भूपुरादौ रथचरणग-
 दाशार्ङ्गखङ्गाङ्किताशे यन्त्रे तन्त्रोदिते वः स्फुरतु कृ-
 तपदं लक्ष्म लक्ष्मीसखस्य ॥ ९२ ॥ दंष्ट्राकान्त्या क-
 डारे कपटकिटितनोः कैटभारेरधस्तादूर्ध्वं हासेन
 विद्धे नरहरिवपुषो मण्डले वासवीये । प्राक्प्रत्यक्सां-
 ध्यसान्द्रच्छविभरभारिते व्योम्नि विद्योतमानो दैते-
 योत्पातशंसी रविरिव रहयत्वस्त्रराजो रुजं वः

१ पा० शङ्खशार्ङ्गा ।

श्री लक्ष्मीधर-विद्यानान्दर,
देवप्रयाग (गङ्गा-विद्यालय)
व्यवस्थापक-व. चक्रधर जोशी

सुदर्शनशतकम् ।

॥ ९३ ॥ कोणे कापि स्थितोऽपि त्रिभुवनविततश्च-
न्द्रधामापि रूक्षो रुक्मच्छायोऽपि कृष्णाकृतिरन-
लमयोऽप्याश्रितत्राणकारी । धारासारोऽपि दीप्तो
दिनकररुचिरोऽप्युल्लसत्तारकश्रीश्चक्रेशश्चित्रभूमा
वितरतु विमतत्रासनं शासनं वः ॥ ९४ ॥ शुक्लः शक्र
स्तवस्ते सह दहन कलां काल तेऽयं न कालः किं वो
रक्षांसि रक्षा तव फलतु पते यादसां पादसेवा । वायो
हृद्योऽसि भर्तुस्त्यज धनद मदं सेव्यतां त्र्यम्बके-

३७५६

ति प्राहुर्यद्यन्त्रपालाः स दनुजविजयी हन्तु तन्द्रा-
 लुतां वः ॥ ९५ ॥ गायत्र्यर्णारचक्रे प्रथममनुसख-
 स्मेरपत्रारविन्दे बिम्बं वह्नेस्त्रिकोणं वहति जयिज-
 याद्यष्टशक्तौ निषण्णा । शोकं वोऽशोकमूले पदस-
 विधलसद्भीमभीमाक्षभीमा पुंसो दिव्यास्त्रधामा पु-
 रुषहरिमयी मूर्तिरस्यत्वपूर्वा ॥ ९६ ॥ पाश्चात्या-
 शोकपुष्पप्रकरनिपतितैः प्राप्तरागं परागैः संध्या-
 रोचिःसगन्धैः स्वपदशशधरं प्रेक्ष्य तारानुषक्तम् । प-

ब्रानाबद्धकोशानिवसुरनिवहैरअलीन्कल्प्यमानां-
 श्वक्राधीशोऽभिनन्दन्प्रदिशतु सदृशीमुत्तमश्लोक-
 तां वः ॥ ९७ ॥ रक्ताशोकस्य वेदस्य च विहितपदं
 प्राप्तशाखस्य मूले चक्रैरस्रैस्तदाद्यैरपि महितचतु-
 र्दिश्वतुर्बाहुदण्डम् । आसीनं भासमानं स्थितमपि
 भयतस्त्रायतां तत्त्वमेकं पश्चात्पूर्वत्र भागे स्फुटनर-
 हरितामानुषं जानुषाद्वः ॥ ९८ ॥ प्राणे दत्तप्रयाणे
 मुषितदिशि दृशि त्यक्तसारे शरीरे मत्यां व्यामोह-

वत्यां सतमसि मनसि व्याहते व्याहते च । चक्रा-
 न्तर्वर्ति मृत्युप्रतिभयमुभयाकारचित्रं पवित्रं तेज-
 स्तत्तिष्ठतां वस्त्रिदशकुलधनं त्रीक्षणं तीक्ष्णदंष्ट्रम्
 ॥ ९९ ॥ यस्मिन्निवन्यस्य भारं विजयिनि जगतां
 जङ्गमस्थावराणां लक्ष्मीनारायणारूपं मिथुनमनु-
 भवत्यत्युदारान्विहारान् । आरोग्यं भूतिमायुः कृ-
 तमिह बहुना यद्यदास्थापदं वस्तत्तन्नित्यं समस्तं
 दिशतु स पुरुषो दिव्यहेत्यक्षवर्ती ॥ १०० ॥ पद्या-

इदं पुस्तकं श्रीकृष्णदासात्मज-गंगाविष्णुना स्वकीये
लक्ष्मीविक्रमेश्वर मुद्रणालये मुद्रितम्।
संवत् १९५३, शकाब्दाः १८१८.

पुस्तक मिलने का ठिकाना

गंगाविष्णु श्रीकृष्णदास,
'लक्ष्मीविक्रमेश्वर' छापाखाना,

कल्याण-मुंबई

सुदर्शनशतकम् ।

नां तत्त्वविद्याद्युमणिगिरिशविध्यङ्गसंख्याधरा-
 मर्चिष्यङ्गेषु नेम्यादिषु च परमतः पुंसि षड्विंश-
 तेश्च । संघैः सौदर्शनं यः पठति कृतामिदं कूरनारा-
 यणेन स्तोत्रं निर्विष्टभोगो भजति स परमां चक्रसा-
 युज्यलक्ष्मीम् ॥ १०१ ॥ इति श्रीकूरनारायणमु-
 निप्रणीतं सुदर्शनशतकं समाप्तम् ॥ ॥

पुस्तक मिलनेका ठिकाना-गंगाविष्णु श्रीकृष्णदास,
 "लक्ष्मीवेंकटेश्वर" छापाखाना, कलकत्ता-७, मुंबई.

“सर्वभूतकल्याण-सिंह” छापाना कल्याण-सिंह.

पुस्तक प्रत्येक ठिकाना- गंगाविष्णु श्रीकल्याणदास,

छपके दियार है, यह पुस्तक बहुत बड़ा है, कीमत ५ रु० ।

पुस्तक विवरण और निम्नलिखित इन तीन संस्करणों में उपलब्ध है.

है. की० ३ रु० ।

आदि तीन टीकाओंसे सहित छपके दियार है.

की० कमिशन नहीं मिलेगा.

है. १२००० ग्रन्थ ग्रन्थ आनेसे पुस्तक

है. १२००० ग्रन्थ ग्रन्थ आनेसे पुस्तक

है. १२००० ग्रन्थ ग्रन्थ आनेसे पुस्तक

सुदर्शनशतकम् ।

गणिगिरिशविध्यङ्गसंख्याधरा

च परमतः पुंसि षड्विंश
कृतमिदं कूरनारा-

स परमां चक्रसा-

कूरनारायणमु-

॥